

தி நியூ இந்தியா அகூரன்ஸ் கம்பெனி லிமிடெட்

பதிவு மற்றும் தலைமை அலுவலகம் : நியூ இந்தியா அகூரன்ஸ் பில்டிங், 87, எம்.ஜி. ரோடு,
:போர்ட், மும்பை - 400 001

பயணப்பை (பேகேஜ்) காப்பீட்டுப் பாலிசி

இதனோடு கூடிய அட்டவணையில் விவரிக்கப்பட்டுள்ள காப்பீடு செய்யப்பட்ட நபர் (இதன் பிறகு “காப்பீடு செய்யப்பட்ட நபர்” என அழைக்கப்படுவார்). இந்த ஒப்பந்தத்தின் அடிப்படையாக அமையவுள்ள மற்றும் இதில் இணைக்கப்பட்டுள்ளதாக கருதப்படுகின்ற ஒரு முன்மொழிவு மற்றும் அறிவிக்கை வழியாக, நியூ இந்தியா அகூரன்ஸ் கம்பெனி லிமிடெட் - க்கு இதன் பிறகு இடம்பெறுகின்ற காப்பீட்டிற்காக விண்ணப்பித்திருக்கிறார் மற்றும் மேற்கண்ட அட்டவணையில் குறிப்பிட்டுள்ள காலஅளவிற்கு அத்தகைய காப்பீட்டிற்காக, இந்த அட்டவணையில் குறிப்பிடப்பட்டுள்ள பிரிமியத்தொகையை செலுத்தியிருக்கிறார். அல்லது கூடுதல் காலத்தின்போது நிறுவனமானது, இப்பாலிசியின் புதுப்பித்தலுக்காக அல்லது நீடிப்பிற்காக அவரிடமிருந்து பிரிமியத் தொகையை ஏற்றுக்கொள்ளலாம்.

காப்பீடு செய்தவர் பயணம் செய்கின்றபோது மற்றும் அல்லது விடுமுறையின்போது எந்தநேரத்திலும், அனைத்து இடங்கள் மற்றும் சூழ்நிலைகளில் காப்பீடு காலஅளவின்போது மற்றும் இந்த அட்டவணையில் குறிப்பிடப்பட்டுள்ள நிபந்தனைகளுக்கு உட்பட்டு, காப்பீடு செய்தவர் அல்லது அவரது குடும்பத்தின் உறுப்பினர்களால் உடன் எடுத்துச் செல்லப்பட்ட தனிநபர் பயணப்பை தொலைந்து போதல், நெருப்பு, கலவரம் மற்றும் வேலைநிறுத்தம், திருட்டு அல்லது விபத்து ஆகியவற்றின் காரணமாக, அழிந்துபோன அல்லது சேதமான நேர்வின்போது காப்பீடு செய்த நபருக்கு நிறுவனமானது, அந்த பேகேஜ் - ன் உள்ளார்ந்த மதிப்புவரை ஈடுசெய்வதற்கு இதன் வழியாக ஒப்புக்கொள்கிறது மற்றும் இந்த இழப்பீடானது, இதில் இடம்பெற்றுள்ள, ஒப்புக்கொள்ளப்பட்டுள்ள அல்லது ஏதாவது ஒரு வகையில் வெளிப்படுத்தப்பட்டுள்ள வரையறைகள், நிபந்தனைகள் மற்றும் விதிவிலக்குகளுக்கு உட்பட்டதாகும். இந்நேர்வில், நிறுவனத்தின் பொறுப்பானது, ஒவ்வொரு பொருளின் மீதும் காப்பீடு செய்யப்பட்டுள்ள தொகை அல்லது இதற்கான ஒட்டுமொத்த காப்பீட்டுத் தொகைக்கும் அதிகமாக எந்தவொரு நேர்விலும் இருக்காது.

விலக்கப்படுபவை:

1. வழக்கமான பயணத்தின்போது நிகழ்கின்ற எந்தவொரு இழப்பு அல்லது சேதம்
2. துவைத்தல், சாயமேற்றல், பழுது நீக்குதல், புதுப்பித்தல் ஆகிய எந்தவொரு செய்முறையினால் அல்லது பயன்படுத்தலினால் மற்றும் அந்துப்புச்சி, சிறுபூச்சிகள், பூசணம் அல்லது வேறுஎந்த படிப்படியாக செயல்படக்கூடிய காரணத்தினால் ஏற்படுகின்ற சேதம் மற்றும் தேய்மானம்.
3. நெருப்பு அல்லது பயணம் செய்கின்ற வாகனத்திற்கு விபத்து ஏற்பட்டாலொழிய, பீங்கான் பாத்திரங்கள், கண்ணாடி, கேமராக்கள், பைனாக்குலர்கள், லென்ஸ்கள், சிற்பங்கள், பழமையான பொருட்கள், படங்கள், இசைக்கருவிகள், விளையாட்டு சாதனங்கள் மற்றும் எளிதில் உடையத்தக்க / நொறுங்கும் இயல்புகொண்ட இதைப்போன்ற பிற பொருட்களுக்கு ஏற்படும் கீறல்கள், உராய்வு மற்றும் உடைந்துபோதல்.
4. தற்செயலான வெளியார்ந்த வழிமுறைகளினால் ஏற்பட்டிருந்தாலொழிய பிற மின்னியல் அல்லது இயந்திரவியல் குறைபாடு / செயலிழப்பினால் எந்தவொரு பொருளுக்கும் ஏற்படுகின்ற இழப்பு அல்லது சேதம்
5. வாட்ச்கள் மற்றும் கிளாக்குகளுக்கு உள்ளார்ந்த சேதம் அல்லது ஓவர் வைண்டிங் மற்றும் நெளிவு

6. பணம், கடனீட்டு ஆவணங்கள், கையெழுத்துப்படி, பத்திரங்கள், கடன்பத்திரங்கள், பாண்டுகள், மாற்று உண்டியல்கள், கடனுறுதி ஆவணம், பங்குப் பத்திரங்கள், அஞ்சல் தலைகள், பயண டிக்கெட்டுகள் அல்லது பயணிகளின் காசோலைகள் வர்த்தக கணக்குப் புத்தகங்கள் மற்றும் ஆவணங்களின் இழப்பு அல்லது அவைகளுக்கு ஏற்படும் சேதம்.
7. திரவங்கள், எண்ணெய்கள் அல்லது ஆபத்தான அல்லது சேதம் ஏற்படுத்தும் இயல்புகொண்ட இதைப்போன்ற பிற பொருட்கள் கசிவுதனால், சிந்துவதனால் அல்லது வெளியேறுவதனால் ஏற்படும் அல்லது விளைகின்ற இழப்பு, நாசம் அல்லது சேதம்
8. அனைத்து நேரங்களிலும் அனைத்து கதவுகள், ஜன்னல்கள் மற்றும் திறப்பு வசதிகள் பாதுகாப்பாக பூட்டப்பட்டு மற்றும் முறையாக சாத்தப்படும் வசதிக்கொண்ட, முழுமையாக மூடப்படக்கூடிய சலூன் வகையின காரைத் தவிர்த்து, வேறு எந்த காரில் இருந்தும் திருடப்படுதல்
9. குறிப்பாக அறிவிக்கப்பட்டு மற்றும் நிறுவனத்தால் ஏற்றுக்கொள்ளப்பட்டாலொழிய, பயணம் தொடங்கியபோது உடன் எடுத்துச் செல்கின்ற பேகேஜ்-ன் ஒரு அங்கமாக இருந்திராத பொருட்களின் இழப்பு அல்லது அவற்றிற்கு சேதம்
10. அழியக்கூடிய மற்றும் கெட்டுப்போகக்கூடிய பொருட்களின் இழப்பு, அழிவு அல்லது அவற்றிற்கு சேதம்
11. ஒரு நபர் தன்மீது அணிந்துகொள்கின்ற அல்லது எடுத்துச் செல்கின்ற பொருட்கள் அல்லது பயணத்தின்போது பயன்படுத்துகின்ற கைத்தடிகள், குடைகள், சன் ஷேடுகள், விசிறிகள், நாற்காலிகள் அல்லது வேறுஎந்த பொருட்கள் போன்ற தனிப்பொருட்கள்
12. சண்டை, போர், படையெடுப்பு, அன்னியநாட்டு எதிரிகளின் செயல், பகைமை (போர் பிரகடனம் செய்யப்பட்டு இருந்தாலும், செய்யப்படாமல் இருந்தாலும்) உள்நாட்டுப் போர், எதிர்ப்பு புரட்சி, இராணுவப் புரட்சி அல்லது ஆட்சி வீழ்ச்சி, உள்நாட்டு குழப்பம், குறையாடல் மற்றும் அரசாங்கம் அல்லது வேறுஎந்த அதிகார அமைப்பின் ஆணையின்படி, கைப்பற்றல் பறிமுதல், கைது, காவலில் வைத்தல் அல்லது கட்டுப்பாட்டின் கீழ் வைத்தல் ஆகிய காரணங்களால் நேரிடையாகவோ அல்லது மறைமுகமாகவோ ஏற்படும் இழப்பு அல்லது சேதம். எந்தவொரு வழக்கு அல்லது நீதிமன்ற விசாரணையில் மேற்கூறப்பட்ட காரணங்களின் அடிப்படையில் இழப்பு அல்லது சேதம் இக்காப்பீட்டு ஈட்டுறுதியின் கீழ் வரவில்லை என்ற வாதத்தை முன்வைக்குமானால், அத்தகைய இழப்பு அல்லது சேதமானது, காப்பீட்டின் கீழ் வருகிறது என்பதனை நிரூபிக்கின்ற பொறுப்பானது காப்பீடு செய்த நபரைச் சார்ந்ததாகும்.
13. சுங்கத்துறை அல்லது பிற அதிகாரிகளால் தாமதம், காவலில் வைப்பு அல்லது பறிமுதலின் காரணமாக ஏற்படக்கூடிய எந்தவொரு இழப்பு அல்லது சேதம்.
14. a) நேரடியாகவோ அல்லது மறைமுகமாகவோ கதிர்வீச்சு அல்லது ஆதாரம் எதுவாக இருப்பினும் அதிலிருந்து கதிர்வீச்சு செயல்பாட்டினால் மாசுபடல் அல்லது அணுஆயுத பொருட்களிலிருந்து அல்லது பொருட்களினால் விளைகின்ற அல்லது ஏற்படுகின்ற அல்லது உருவாகின்ற எந்தவொரு சொத்துக்கும் ஏற்படுகின்ற இழப்பு, அழிவு அல்லது சேதம்.
b) நேரடியாகவோ அல்லது மறைமுகமாகவோ அணு ஆயுதப் பொருட்களினால் விளைந்த அல்லது அவற்றின் பங்களிப்பினால் அல்லது அவற்றிலிருந்து உருவாகின்ற, எந்தவொரு இழப்பு, அழிவு, சேதம் அல்லது சட்டப்பூர்வ கடப்பாடு பொறுப்பு.
15. பின்விளைவினால் ஏற்படும் எந்தவொரு வகையிலான இழப்பு அல்லது சட்டப்பூர்வ கடப்பாடு பொறுப்பு

16. காப்பீடு செய்த நபரால் விளைந்த அல்லது ஏற்பட்ட அல்லது அவரது பங்களிப்பினால் ஏற்பட்ட இழப்பு அல்லது சேதத்தின் காரணமாக, காப்பீடு செய்யப்பட்ட இடர்களானது தேவையில்லாமல் அதிகரித்த நிலை.

17. பயங்கரவாதச் செயல் அல்லது நாசவேலை இடர்கள்

சிறப்பு நிபந்தனைகள்

- 1) **ஜோடிகள் அல்லது இணைகளாக உள்ள பொருட்கள்:** இதன்கீழ் காப்பீடு செய்யப்படும் எந்தவொரு பொருட்களானவை, ஜோடிகளாகவோ அல்லது இணைகளாகவோ இருக்கின்றபோது, அத்தகைய பொருள் அல்லது பொருட்கள், அத்தகைய ஜோடி அல்லது இணையின் ஒரு பகுதியாக கொண்டிருக்கக்கூடிய எந்தவொரு சிறப்பு மதிப்பையும் கருத்தில் கொள்ளாமல், தொலைந்துபோன அல்லது சேதமான ஒரு குறிப்பிட்ட பகுதி அல்லது பகுதிகளின் மதிப்பிற்கு மேல் இதற்கான நிறுவனத்தின் பொறுப்பானது, அதிகமாக இருக்காது அல்லது ஜோடி அல்லது இணைகளாக உள்ள பொருட்களின் காப்பீடு செய்யப்பட்ட மதிப்பின் அளவில் அப்பகுதிக்கான விகிதாச்சார அளவைவிட அதிகமாக இருக்காது.
- 2) **ஒற்றைப்பொருள் வரையறை:** குறிப்பாகவும் மற்றும் தனியாகவும் குறிப்பிடப்பட்டிருந்தாலொழிய, ஒவ்வொரு பொருள் அல்லது பொருட்களின் ஜோடி மீதான நிறுவனத்தின் கடப்பாடு பொறுப்பானது, இப்பாலிசியின் கீழ், காப்பீடு செய்யப்பட்டுள்ள மொத்த தொகையின் மதிப்பில் 5% -க்கும் அதிகமாக இருக்காது.

பொது நிபந்தனைகள்:

1. **அறிவிக்கை:** இப்பாலிசியின் கீழ், நிறுவனத்திற்கு அனுப்பப்படுகின்ற ஒவ்வொரு அறிவிக்கை மற்றும் தகவலானது, இந்த காப்பீடு செய்யப்படுகின்ற நிறுவனத்தின் அலுவலகத்திற்கு எழுத்துப்பூர்வமாக இருக்கவேண்டும்.
2. **உண்மைத் தகவலைத் தருவதற்கான கடமை:** தவறானத் தகவல், தவறான விவரணை அல்லது அறிந்த எந்தவொரு உண்மையையும் வெளிப்படுத்தாத நிலை ஆகிய நேர்வின்போது இந்த பாலிசியானது, செல்லாததாக ஆகிவிடும் மற்றும் செலுத்தப்பட்ட அனைத்து பிரிமியத் தொகையும் திரும்பப்பெற இயலாதவாறு நிறுவனத்தால் எடுத்துக்கொள்ளப்படும்.
3. **நியாயமான அக்கறை:** விபத்து, இறப்பு அல்லது சேதத்திற்கு எதிராக காப்பீடு செய்யப்பட்டுள்ள சொத்தினை பாதுகாப்பதற்கு அனைத்து நியாயமான நடவடிக்கைகளையும் காப்பீடு செய்த நபர் எடுக்கவேண்டும்.
4. **உரிமக் கோரிக்கைக்கான நடைமுறை:** இந்த பாலிசியின் கீழ், உரிமக் கோரிக்கை எழுப்புவதற்கான அல்லது உருவாக வாய்ப்புள்ள எந்தவொரு நிகழ்வு, நிகழும்போது கீழ்க்கண்டவற்றை காப்பீடு செய்த நபர் செய்யவேண்டும்.
 - a) காப்பீடு செய்தநபர் இதுகுறித்து அருகாமையில் உள்ள நிறுவனத்தின் அலுவலகத்திற்கு அறிவிக்கையை உடனடியாக வழங்கவேண்டும். இதன் பிரதி ஒன்றை நிறுவனத்தின் பாலிசி வழங்கிய அலுவலகத்திற்கு அனுப்பியதோடு, காவல்துறையிலும் புகாரினைப் பதிவு செய்யவேண்டும். இழப்பு அல்லது சேதம் நடைபெற்ற நேரத்தில் யாரின் பராமரிப்பின் கீழ் இந்த பேகேஜ் இருந்ததோ அவர்களுக்கும் (இரயில்வே, கப்பல் நிறுவனம், விமான நிறுவனம், ஹோட்டல் உரிமையாளர்கள் அல்லது வேறு எந்த அதிகார அமைப்பு) இந்நிகழ்வு குறித்து அறிவிக்க வேண்டும்.

- b) இந்நிகழ்வு நடைபெற்றதாக தெரியவந்த நாளிலிருந்து, 14 நாட்களுக்குள், இழப்பு அல்லது சேதம் குறித்து ஒரு விவரமான அறிக்கையை, இழந்துபோன அல்லது சேதமடைந்த சொத்தின் உள்ளார்ந்த மதிப்பு மீதான, ஒரு மதிப்பீட்டோடு எழுத்துப்பூர்வமாக காப்பீட்டு நிறுவனத்திற்கு காப்பீடு செய்த நபர் தரவேண்டும்.

இதன் கீழ் எழுப்பப்படுகின்ற எந்தவொரு உரிமக்கோரிக்கைத் தொடர்புடைய அனைத்து நியாயமான தகவல், உதவி மற்றும் சாட்சியங்களை காப்பீடு செய்த நபர் நிறுவனத்திற்கு வழங்கவேண்டும் மற்றும் தேவைப்படுமானால், அத்தகைய உரிமக்கோரிக்கையை வலுப்படுத்துவதாக பிரமாணப்பத்திரம் அல்லது சட்டப்படியான பிரகடனத்தைத் தரவேண்டும்.

5. **ஈட்டுறுதி:** நிறுவனமானது, இழப்பு அல்லது சேதத்திற்கான தொகையை வழங்குவதற்குப் பதிலாக, நிறுவனமானது அவ்வாறு இழந்த அல்லது சேதமடைந்த சொத்தினை மாற்றித் தரவோ அல்லது பழுதுநீக்கித் தரவோ, மறுபடியும் பொருத்தித்தரவோ செய்யலாம். இப்பாலிசியின் கீழ், இழப்பிற்காக உரிமக் கோரிக்கையின் மீது தொகை வழங்கப்படுகின்றபோது எந்த சொத்திற்காக இத்தொகை வழங்கப்பட்டதோ, அச்சொத்தானது நிறுவனத்திற்கு சொந்தமானதாகிவிடும்.

6. **சராசரி:** எந்தவொரு இழப்பு அல்லது சேதம் நடைபெற்ற நேரத்தில் காப்பீடு செய்யப்பட்ட சொத்தானது, அதன்மீது காப்பீடு செய்யப்பட்டத் தொகையைவிட ஒட்டுமொத்தமாக அதிக மதிப்புள்ளதாக இருக்குமானால், அந்த வேறுபாட்டிற்கு காப்பீடு செய்த நபரே அவரது சொந்த காப்பீட்டாளராக இருப்பதாக கருதப்படுவார் மற்றும் அதற்கேற்ப இழப்பு அல்லது சேதத்தை விகிதாச்சார அளவில் ஏற்றுக்கொள்வார். இப்பாலிசி ஒன்றுக்கு மேற்பட்டதாக இருக்குமானால், அவை ஒவ்வொன்றும் இந்நிபந்தனைக்கு தனித்தனியாக உட்பட்டதாக அமையும்.

7. **பங்களிப்பு:** இப்பாலிசியின் கீழ், காப்பீடு செய்யப்பட்டுள்ள எந்தவொரு சொத்து இழப்பு அல்லது சேதம் நிகழ்கின்றபோது, அதே சொத்திற்கு காப்பீடு செய்யப்பட்ட நபரால் அல்லது அவர் இல்லாமல், இதன்மீது வேறு ஏதாவது காப்பீடு செய்யப்பட்டிருக்குமானால், அந்நேர்வின்போது எந்தவொரு இழப்பு அல்லது சேதத்திற்கு அதன் விகிதாச்சார அளவுக்கும் அதிகமாக இழப்பீட்டைச் செலுத்தவோ அல்லது பங்களிக்கவோ நிறுவனம் கடப்பாடு பொறுப்பைக் கொண்டிருக்காது.

8. **சப்ரோகேஷன்:** இப்பாலிசியின் கீழ், காப்பீடு செய்த நபருக்கு நிறுவனத்தால் இழப்பீடு வழங்கப்படுவதற்கு முன்போ அல்லது பிறகோ இத்தகைய செயல்கள் மற்றும் விஷயங்கள் அவசியமாக இருந்தாலோ அல்லது தேவைப்பட்டாலோ அவற்றை மேற்கொள்வதற்கு நிறுவனம் உரித்தானவர்களாக அல்லது நிறுவனத்திற்கு உரிமை வழங்கப்படுகின்ற வகையில் இப்பாலிசியின் கீழ், காப்பீடு செய்த நபரும் மற்றும் வேறுஎந்த உரிமை கோரிக்கை கோரும் நபரும், இப்பாலிசியின் கீழ் ஏற்பட்ட இழப்பு அல்லது சேதத்திற்கு ஈடு செய்வதற்காக அல்லது பிற தரப்பினரிடமிருந்து நிவாரணம் அல்லது ஈட்டுறுதியை பெறுவதற்காக அல்லது எந்தவொரு உரிமைகள் மற்றும் தீர்வுகளை அமல்படுத்தும் நோக்கத்திற்காக நிறுவனத்திற்கு நியாயமாக தேவைப்படக்கூடிய அல்லது அவசியமான அனைத்து செயல்கள் அல்லது விஷயங்களை செய்யவும் அல்லது செய்ய அனுமதிக்கவும் ஒப்புக்கொள்கின்றனர் மற்றும் ஏற்றுக்கொள்கின்றனர்.

9. **மோசடி:** இப்பாலிசியின் கீழ், எந்தவொரு உரிமக்கோரிக்கையானது, எந்த வகையிலாவது மோசடியானதாக இருக்குமானால் அல்லது இப்பாலிசியின் கீழ் எந்தவொரு ஆதாயத்தைப் பெறுவதற்காக காப்பீடு செய்யப்பட்ட நபராலோ அல்லது காப்பீடு செய்யப்பட்ட நபரின் சார்பாக செயல்படுகின்ற வேறுஎந்த நபராலோ மோசடியான வழிமுறைகள் அல்லது யுக்திகள் பயன்படுத்தப்படுமானால், இப்பாலிசியின் கீழ் கிடைக்கக்கூடிய அனைத்து ஆதாயங்கள் மற்றும் உரிமைகளை அவர்கள் இழந்துவிடுவார்கள்.

10. **ரத்து செய்தல்:** காப்பீடு செய்த நபரின் கடைசியாக அறியப்பட்ட முகவரிக்கு பதிவுதபால் மூலம் 7 நாட்கள் நோட்டீஸ் கொடுப்பதன் மூலம் நிறுவனமானது, இந்த பாலிசியை ரத்து செய்யலாம் அத்தகைய ஒரு நேர்வில், காலாவதியாகாத காப்பீடு கால அளவிற்கு ஏற்றாற்போல் பிரிமியத் தொகையின் விகிதாச்சாரப் பங்கை நிறுவனமானது, காப்பீடு செய்த நபருக்கு திரும்பக் கொடுக்கும்.

இப்பாலிசியை ரத்து செய்வதற்கு காப்பீடு செய்த நபரும் எழுத்துப்பூர்வமாக 7 நாட்கள் நோட்டீசை நிறுவனத்திற்கு வழங்கலாம். அத்தகைய நேர்வில், நிறுவனத்தின் குறைந்தகால அளவீடுகளில் இப்பாலிசி, அமலாக்கத்திலிருந்த காலத்திற்கான பிரிமியத் தொகையை நிறுவனமானது தன்வசம் வைத்துக்கொள்ளும்.

11. **மத்தியஸ்தம் மற்றும் உரிமை மறுப்பு** இப்பாலிசியின் கீழ் வழங்கப்பட வேண்டிய தொகையின் அளவு குறித்து ஏதேனும் சர்ச்சை அல்லது வேறுபாடு எழுமானால் (கடப்பாடு பொறுப்பு ஒப்புக்கொள்ளப்பட்டிருந்தாலொழிய) அத்தகைய வேறுபாடானது, பிற அனைத்து கேள்விகளையும் பொருட்படுத்தாது, இரு தரப்பினராலும் எழுத்துப்பூர்வமாக நியமிக்கப்படும் ஒரேயொரு நடுவரின் (மத்தியஸ்தரின்) முடிவிற்கு விடப்படும் அல்லது தனிநபர் மத்தியஸ்தர் குறித்து இரு தரப்பினரும் ஒப்புக்கொள்ளவில்லை என்றால், மத்தியஸ்தத்தைக் எந்தவொரு தரப்பாவது கோரிய நாளிலிருந்து 30 நாட்களுக்குள் அது மூன்று நபர்கள் அடங்கிய மத்தியஸ்த குழுவிடம் அனுப்பப்படவேண்டும். இக்குழுவில் இச்சர்ச்சை / வேறுபாடு உடைய தரப்பு ஒவ்வொன்றாலும் நியமனம் செய்யப்படும் ஒரு நபர் என இரு மத்தியஸ்தர்களும் மற்றும் இத்தகைய இரு மத்தியஸ்தர்களால் கலந்துபேசி நியமனம் செய்யப்படுகின்ற மூன்றாவது மத்தியஸ்தரும் அடங்குவர். இத்தகைய மத்தியஸ்தமானது, மத்தியஸ்தம் மற்றும் சமரச சட்டம் 1996 – விதிகளுக்கொப்ப மேற்கொள்ளப்படும்.

இந்த பாலிசி தொடர்பாக அல்லது இதன் கீழ் நிறுவனமானது கடப்பாடு பொறுப்பினை ஏற்றுக்கொள்ளவில்லை என்றால் அல்லது அது குறித்து சர்ச்சை எழுப்பினால், மேற்கூறப்பட்டபடி மத்தியஸ்தத்திற்கு எந்தவொரு வேறுபாடு அல்லது சர்ச்சையானது அனுப்பப்பட மாட்டாது என்பது தெளிவாக ஒப்புக்கொள்ளப்பட்டுள்ளது அல்லது புரிந்துகொள்ளப்பட்டுள்ளது.

இந்த பாலிசியின் மீது எந்தவொரு நடவடிக்கை அல்லது வழக்கு தொடர்வதற்கான எந்தவொரு உரிமைக்கும் முன்பாக, அத்தகைய மத்தியஸ்தர்கள் அல்லது இழப்பு அல்லது சேதத்திற்கான

அளவு அல்லது தொகை என்பது மீது, நடுவர் வழங்கும் தீர்ப்பு அல்லது முடிவு முதலில் பெறப்பட வேண்டும் என்று இதன் வழியாக தெளிவாக குறிப்பிடப்படுகிறது மற்றும் அறிவிக்கப்படுகிறது.

இதன் கீழ் செய்யப்படும் எந்த கேட்புரிம கோரிக்கையில் காப்பீடு செய்யப்பட்டவருக்கு பொறுப்புறுதியை ஏற்க இயலாது என நிறுவனம் தெரிவிக்குமானால், அத்தகைய பொறுப்புறுதி ஏற்பின்மையானது, நீதிமன்றத்தில் வழக்காக, அவ்வாறு தெரிவிக்கப்பட்ட 12 காலண்டர் மாதங்களுக்குள் அக்கோரிக்கை பதிவு செய்யப்படவில்லை எனில், அனைத்து நோக்கங்களுக்கும் அக்கோரிக்கையானது கைவிடப்பட்டுவிட்டது என்றே கருதப்படும் மற்றும் அதற்குப் பிறகு ஒருபோதும் கேட்டுப்பெற இயலாததாக ஆகிவிடும்.

12. வரையறைகள் மற்றும் நிபந்தனைகளை பின்பற்றி நடத்தல்:

இப்பாலிசியின் கீழ் உள்ள வரையறைகள் மற்றும் நிபந்தனைகள், காப்பீடு செய்யப்பட்ட நபரால் செய்யப்படவேண்டிய அல்லது பின்பற்றி நடக்கவேண்டியவையாக அவை இருக்கின்றபோது, அவற்றை முறையாக பின்பற்றி, அதன்படி செயல்படவேண்டிய பொறுப்பானது, இப்பாலிசியின் கீழ் எந்தவொரு இழப்பீட்டுத் தொகையையும் நிறுவனம் வழங்குவதற்கான கடப்பாடு பொறுப்பிற்கும் மேலான ஒரு நிபந்தனையாக காப்பீடு செய்த நபருக்கு இருக்கும்.

13. புதுப்பிப்பதற்கான அறிவிக்கை: நிறுவனமானது, எந்தவொரு புதுப்பிப்பதற்கான நோட்டீசை வழங்குவதற்கோ அல்லது அதன் கீழ் செலுத்தப்பட வேண்டிய புதுப்பிப்பதற்கான பிரிமியத் தொகையை ஏற்றுக்கொள்வதற்கோ கட்டுப்பட்டதல்ல.

குறிப்பு: பிரிமியத் தொகைக்கான காசோலையானது, பணமின்றி அல்லது வேறு எந்த காரணங்களுக்காக திரும்ப அனுப்பப்படுமானால், அப்பாலிசியானது, தொடக்கத்திலிருந்தே தானியக்க செயலாக ரத்து செய்யப்பட்டுவிடும்.